


ఓం



శ్రీమద్-ఆద్య-శంకర-భగవత్పాద-పరంపరాగత-
 మూలామ్నాయ-సర్వజ్ఞ-పీఠమ్
 శ్రీ-కాంచీ-కామకోటి-పీఠమ్
 జగద్గురు-శ్రీ-శంకరాచార్య-స్వామి-శ్రీమఠ-సంస్థానమ్

శ్రీ-పరమశివేంద్రసరస్వతీ-శ్రీచరణ-స్మరణమ్

Introduction to the Acharya

Shri Paramashivendra Sarasvati Shricharana who was the 57th Jagadguru Shankaracharya of the Shri Kanchi Kamakoti Peetam incarnated at the Pampa Teertha Kshetra (Hampi, the capital of Vijayanagara Kingdom) on the banks of the Tungabhadra. In the purvashrama, His name was Shivaramakrishna and father's name Parameshvara. He took deeksha in the Kamakoti Peetam as the second Shri Paramashivendra after the 45th Acharya. He was highly dedicated to Shrichakra Puja and Shiva Yoga.

He has written many texts with a unique perspective. He has created a Sahasranama for Para Brahman Itself by compiling a thousand words used in the Upanishads as Vedanta Nama Ratna Sahasra. He composed the Dahara Vidya Prakashika from various Shruti Smriti Purana sources about meditating on Parameshvara in the space of the heart.

He authored a commentary of the Shiva Gita in the Padma Purana, and a commentary by name Veda Sara Sahasra as per the authority of the Veda for the Shiva Sahasranama in the same Purana. He also compiled from sources

Tiruvarur Tyagaraja Mahatmyam, Vibhuti Mahatmyam and Rudraksha Mahatmyam. A Subrahmanya Bhujanga is also attributed to Him.

The famed Shri Sadashiva Brahmendra was His shishya. He had the broadmindedness to praise the jnana of His shishya as “I have not attained that intoxication (of Brahma Nishtha) like him”.

Shri Brahmendra, in His many texts and kirtanas, has recalled His Guru with deep adoration. He has extolled Him in many ways such as one who forgives mistakes, who gives Advaita Jnana, and is equal to Paramashiva. In the text Svapnodita, He has mentioned the Guru’s anugraha in each verse as “deshika” “deshika”.

So let us also remember Him and attain all purushartha-s!

For this, we have compiled some verses about Him by Shri Brahmendra and others, and some from texts composed by Him.

సదాశివ-బ్రహ్మాండ్రేతి-ప్రసిద్ధానాం శ్రీ-సదాశివేంద్ర-సరస్వతీ-శ్రీపాదానాం వాచా

హృదయే స పదం సదా విధత్తాం
స-దయం మే ప్రణుదన్ ప్రమాద-వత్తామ్|
నిగమాంత-గురుః పరః శివాత్మా
సుగమః సాధు-తతేర్యమీ మహాత్మా||౧||

యదుదీక్షణ-లేశతో జనానాం
విదురద్వేత-మతిం ద్వితాం ధునానామ్|
తమహం పరమాంచితం శివేంద్రం
శమ-వంతం శరణం శ్రయే యమీంద్రమ్||౨||
—కామకోటి-పరంపరా-విషయికాయాం జగద్గురు-రత్న-మాలాయామ్

నిరవధి-సంస్మృతి-నీరధి □ -నిపతిత-జన-తారణ-స్ఫురన్నౌకామ్ |
పర-మత-భేదన-ఘటికాం □ పరమశివాచార్య-పాదుకాం నౌమి||౩||

దేశిక-పరమశివేంద్రా □ దేశ-వశోద్బుద్ధ-దివ్య-మహిమాఽహమ్ |
స్వాత్మని విశ్రాంతి-కృతే స-రసం ప్రస్తామి కిం-చిదిదమ్ ||౪||

పరమశివేంద్ర-శ్రీగురు-శిష్యేణేత్థం సదాశివేంద్రేణ |
రచితేయమాత్మ-విద్యా-విలాస-నామ్నీ కృతిః పూర్ణా ||౫||

—ఆత్మ-విద్యా-విలాసే

కృతార్థోఽస్మి కృతార్థోఽస్మి దేశికానుగ్రహోదహమ్ |
అతః సర్వే జనా యూయముపాధ్వం దేశికోత్తమమ్ ||౬||

—స్వప్నోదితే

శ్రీమత్-పరశివేంద్ర-శ్రీ □ -దేశికానాం వయం ముదా |
అద్వైతానంద-మాధ్వీక □ మంఘ్రి-పద్మముపాస్మహే ||౭||

శ్రీ-దేశికోక్త-వేదాంత-నామ-సాహస్ర-మధ్య-గాన్ |
కాంశ్చిన్నామ-మణీన్ పద్య-దామభిర్గర్భయామ్యహమ్ ||౮||

—ఆత్మానుసంధానే

యదపాంగతః ప్రబోధో □ భవ-దుఃస్వప్నావసాన-కరః |
తమహం పరమశివేంద్రం □ వందే గురుమఖిల-తంత్ర-జీవాతుమ్ ||౯||

—సిద్ధాంత-కల్ప-వల్క్లమ్

పరమశివేంద్ర-శ్రీ-గురు-సోమ-సముదిత-
నిరవధి-నిర్వాణ-సుఖ-సాగరోఽహమ్

—“పూర్ణ-బోధోఽహమ్” ఇతి కీర్తనే

నిరవధి-సత్త్వ-ఘనో ఽహం
ధీర-పరమశివేంద్ర-శ్రీగురు-బోధితో ఽహమ్

—“ఆనంద-పూర్ణ-బోధో ఽహమ్” ఇతి కీర్తనే

సదాశివ-బ్రహ్మాండ్ర-విరచితా నవ-మణి-మాలా

విషయేషు నిర్వ్యపేక్షం ☐ విమలతర-జ్ఞాన-సంపదధ్యక్షమ్ |
పరమ-కరుణార్ద్ర-వీక్షం ☐ పరమశివాచార్య-పాదమద్రాక్షమ్ ||౧||

నిర్జిత-వాది-మృగేంద్రం ☐ భర్జిత-మద-మాన-కామ-వైరేంద్రమ్ |
శ్రిత-చయ-కువలయ-చంద్రం ☐ పరమశివేంద్రం భజామి నిస్తంద్రమ్ ||౨||

వేలాతీత-భవార్ణవ ☐ -మగ్న-జనోద్ధరణ-చాతురీ-ధుర్యమ్ |
ప్రణత-హృదంబుజ-సూర్యం పరమశివార్యం ప్రణౌమి గురు-వర్యమ్ ||౩||

యత్-కరుణా-నీర-నిధే ☐ ర్నిర్మల-విద్యా-మయో మణిర్లబ్ధః |
తం దేశిక-వరమంతః ☐ పరమశివాచార్య-పాదమవలంబే ||౪||

యస్యోపర్యాధాయ ☐ ప్రత్యగ్-వాఙ్మృఖరీ-భరం స హరః |
మౌనమధారయదుచితం ☐ పరమశివేంద్రం తమానతోఽస్మి గురుమ్ ||౫||

వ్యాకుర్వతి సతి యస్మి ☐ న్నిశానః స్వాధికార-శైథిల్యాత్ |
ప్రాపద్ వట-తరు-మూలం ☐ పరమశివేంద్రం తమాభజే సతతమ్ ||౬||

ప్రవితత-నత-జన-మోహ ☐ -ప్రశమన-పద-వాక్-ప్రబోధితాత్మానమ్ |
వర-కరుణా-భర-జలధిం ☐ పరమశివేంద్రం ధియాం నిధిం వందే ||౭||

శమితాంతర-సంతమసం ☐ విరచిత-విజ్ఞాన-కైరవోల్లాసమ్ |
కలయే పరమశివేంద్రం ☐ కమపి సుఖాకాశ-పరిలసచ్ఛంద్రమ్ ||౮||

యన్నిష్క్రియం నిరంశం ☐ సూక్ష్మమలక్ష్మ్యం చ శుద్ధ-పర-తత్త్వమ్ |
తత్ త్వమసీతి వదంతం ☐ పరమశివేంద్రం భజేఽహమశ్రాంతమ్ ||౯||

నవ-మణి-మాలామేతాం ☐ గురు-వర-చరణారవింద-నుతి-రూపామ్ |
ధారయతి యస్తు కంఠే ☐ స జయతి కైవల్య-సామ్రాజ్యే ||౧౦||

అన్యైః మహద్భిః కృతాః శ్రీ-పరమశివేంద్ర-స్తుతయః

పంపా-సరస్తట-భువః పరమేశ్వరస్య
పుత్రః సదాశివ-రతః శివరామకృష్ణః|
తస్మాదవాప్య నియమం నియమీ నిరస్త-
సంగోఽధ్యువాస సదనం ఖలు కామ-నేత్రాః||౧||

శ్రీచక్ర-పూజన-రతః శివ-యోగ-లంబీ
శ్రీ-దేశికేంద్ర-వచసా శ్రిత-కామ-పీఠః|
ఆచార్యకం ఛవి-సమం విదధావకామః
కామేశ్వరీ-మను-పురశ్చరణైక-దక్షః ||౨||

స పార్థివే పార్థివ-దేహ-దూరం
నభో నభస్యచ్ఛతమోఽచ్చ-పక్షే|
అవాపదాపద్-విధురో దశమ్యాం
దశమ్యసౌ దీనశకే శకాబ్దే||౩||

—కామకోటి-పరంపరా-విషయికాయాః పుణ్య-శ్లోక-మంజర్యాః పరిశిష్టే
శ్రీమద్-ఆత్మబోధేంద్రసరస్వతీ-యతి-విరచితే

సదాశివ-శ్రీ-బ్రహ్మాండ్ర□-ధృత-స్వ-పద-పాదుకాన్|
ధీరాన్ పరశివేంద్రార్యాన్□ ధ్యాయామి సతతం హృది||౪||

—కామకోటి-పరంపరా-విషయకః జగద్గురు-పరంపరా-స్తవః
శ్రీ-సుదర్శన-మహాదేవేంద్ర-సరస్వతీ-శ్రీచరణ-విరచితః

భువనాద్భుతానుభావం□ పరమశివేంద్రాభిధం భజామి గురుమ్|
యదపాంగ-వ్యాపారః□ పుంసాం సంసార-తారకో భవతి||౫||

—నల్లాధ్వరి-ప్రణీతః స్తోపజ్ఞ-అద్వైతరసమంజరీ-వ్యాఖ్యా-భూతః పరిమలః

శ్రీ-పరమశివేంద్ర-వాగమృతమ్

నమామి గణినం స్కందం □ సదాశివముమా-పతిమ్ |
ఉమాం చ హిమవత్-పుత్రీం □ బ్రహ్మ-విద్యా-స్వరూపిణీమ్ ||౧||

అక్ష-మాలా-పుస్తక-శ్రీ □ -వరదాభయ-లాంఛితమ్ |
కల్యాణ-రూపం కలయే □ హృదయే సుస్థితం మహాః ||౨||

శంఖ-చక్ర-ధరం శ్యామం □ శరచ్ఛంద్ర-సుశీతలమ్ |
భక్తేష్ట-ద-పదం నౌమి □ సుర-సిద్ధ-నిషేవితమ్ ||౩||

యేషాం కటాక్ష-లేశేన □ తీర్థః సంసార-సాగరః |
తేషాం గురూణాం పాదార □ వింద-ద్వంద్వం భజామ్యహమ్ ||౪||

అనుభూయ స్వమాత్మాన □ మనుసంధానమాదరాత్ |
వేదాంత-నామ-రత్నానాం □ సహస్రేణ కరోమ్యహమ్ ||౫||

సఖే హా కిం కుర్మః కిమితి కథయామశ్చ కథముత్ -
తరామః సంసారం క్వ ను చ విభవామో వయమితి |
ఇతీదృక్-చింతాబ్ధౌ హృదయ వినిమజ్జ్యాలమనిశం
గురుం శోక-ధ్వాంతే తరణిమవలంబస్య తరణిమ్ ||౬||

—వేదాంత-నామ-రత్న-సహస్రమ్

నత్వా గణేశ్వరం స్కందం □ సాంబం సద్-గురుమేవ చ |
దహరాఖ్య-పరేశాన □ -ధ్యాన-రీతిః ప్రకాశ్యతే ||౭||

—దహర-విద్యా-ప్రకాశికా

ఉమాపత్య-ముమా-జాని □ ముమాం చోమా-సహోదరమ్ |
పద్మాముమా-ననందారం □ విధిం వయముపాస్మహే ||౮||

పంచాక్షర-తనుం పంచ □ -వదనం ప్రణవం శివమ్ |
అపార-కరుణా-రూపం □ గురు-మూర్తిమహం భజే ||౯||

నత్వా సర్వ-గురుం సాంబం □ లీలా-మానుష-విగ్రహమ్ |
రామం చ శివ-గీతాయా □ స్తాత్పర్యం వర్ణ్యతే మయా ||౧౦||

కేవలం గీతా శివ-ప్రోక్తా □ గంభీరోపనిషన్మయా|
 క్వాహం మంద-మతిర్హంత □ శంభోరాజ్ఞా గరీయసీ||౧౧||

—శివ-గీతా-తాత్పర్య-ప్రకాశికా

మహదాది-విశేషాంతం □ జగద్ యస్యాః సముత్థితమ్|
 యస్యామేవ లయం యాతి □ వందే తామంబికామహమ్||౧౨||

గురు-మూర్తి-ధరాం గుహ్యం □ గుహ్య-విజ్ఞాన-దాయినీమ్|
 గుహ్య-భక్త-జన-ప్రీతాం □ గుహయాం నిహితాం నమః||౧౩||

—వేద-సార-సహస్రమ్

గణేశం నమస్కృత్య గౌరీ-కుమారం
 గజాస్యం గుహస్యాగ్ర-జాతం గభీరమ్|
 ప్రలంబోదరం శూర్ప-కర్ణం త్రి-ణేత్రం
 ప్రవక్ష్యే భుజంగ-ప్రయాతం గుహస్య||౧౪||

పృథక్-షట్-కిరీట-స్ఫురద్-దివ్య-రత్న-
 ప్రభాక్షిప్త-మార్తండ-కోటి-ప్రకాశమ్ |
 చలత్-కుండలోద్యత్-సుగండ-స్థలాంతం
 మహానర్హ-హరోజ్జ్వలత్-కంబు-కంఠమ్||౧౫||

కుమారం వరేణ్యం శరణ్యం సు-పుణ్యం
 సు-లావణ్య-పణ్యం సురేశానువర్ణమ్|
 లసత్-పూర్ణ-కారుణ్య-లక్ష్మీశ-గణ్యం
 సు-కారుణ్యమార్యాగ్ర-గణ్యం నమామి||౧౬||

—సుబ్రహ్మణ్య-భుజంగమ్

